

இனிமையான குழந்தைகளே! நீங்கள் தனக்குத் தானே ஒருபோதும் தடையாக ஆகக்கூடாது, உள்ளுக்குள் ஏதாவது குறை இருந்தால் அதை நீக்கி விடுங்கள், இது தான் உண்மையான வைரமாவதற்கான நேரமாகும்

கேள்வி: எந்த விஷயத்தின் குறை வந்தவுடனேயே ஆத்மாவின் மதிப்பு குறைய ஆரம்பித்து விடுகிறது?

பதில்: தூய்மையற்ற தன்மையின் குறை முதலாவதாகும். ஆத்மா தூய்மையாக இருக்கும்போது அதனுடைய தரம் மிக உயர்ந்ததாக இருக்கிறது. அந்த மதிப்புமிக்க ரத்தினம், வணங்கத்தக்கதாகும். தூய்மையற்ற தன்மையில் சிறிதளவு குறைபாடு இருந்தாலும் கூட மதிப்பை அழித்து விடுகிறது. இப்போது நீங்கள் பாபாவிற்குச் சமமாக எப்போதும் தூய்மையான வைரமாக ஆக வேண்டும். பாபா தனக்குச் சமமாக தூய்மையாக்குவதற்காக வந்துள்ளார். தூய்மையான குழந்தைகளுக்குத் தான் ஒரு பாபாவின் நினைவு இருக்கும். பாபாவிடம் துண்டிக்கப்படாத அன்பு இருக்கும். ஒருபோதும் யாருக்கும் துக்கம் கொடுக்க மாட்டார்கள். மிகவும் இனிமையாக இருப்பார்கள்.

ஓம் சாந்தி! இரண்டு ஓம் சாந்தி கூட சொல்லலாம். குழந்தைகளும் தெரிந்துள்ளார்கள் மற்றும் பாப்தாதாவும் தெரிந்துள்ளார். ஓம் சாந்தியின் அர்த்தம், நான் ஆத்மா சாந்தி சொரூபமானவன் என்பதாகும். மற்றும் அமைதியின் கடல், சுகத்தின் கடல், தூய்மையின் கடல் பாபாவின் குழந்தை நான். முதல்-முதலில் தூய்மையின் கடல். தூய்மையாவதில் தான் மனிதர்களுக்கு கஷ்டமாக இருக்கிறது. மேலும் தூய்மையாவதில் நிறைய தரநிலைகள் (தரவரிசை) இருக்கின்றன. இந்த தரநிலைகளும் உயர்ந்து கொண்டே செல்கிறது என்பதை ஒவ்வொரு குழந்தையும் புரிந்து கொள்ள முடியும். இப்போது நாம் சம்பூரணமாக ஆக வில்லை. ஆங்காங்கே சிலரிடத்தில் ஒருவிதமான குறை, வேறு சிலரிடத்தில் ஒருவிதமான குறையாக தூய்மை மற்றும் யோகத்தில் இருக்கிறது. தேக-அபிமானத்தில் வருவதினால் தான் குறைகள் ஏற்படுகின்றன. சிலரிடத்தில் அதிகமாகவும், சிலரிடத்தில் குறைவாகவும் இருக்கின்றன. வித-விதமான வைரங்கள் இருக்கின்றன. அவற்றை பூதக்கண்ணாடி வைத்து பார்க்கப்படுகிறது. எப்படி பாபாவின் ஆத்மாவை புரிந்து கொள்ளப்படுகிறதோ, அதுபோல் ஆத்மாக்களையும் புரிந்து கொள்ள வேண்டியிருக்கிறது. இவை (ஆத்மாக்கள்) ரத்தினங்கள் அல்லவா. ரத்தினங்கள் அனைத்தும் வணங்கத்தக்கவைகளாகும். முத்து, மாணிக்கம், புஷ்பராகம் போன்ற அனைத்தும் வணங்கத்தக்கவைகளாகும் ஆகையினால் அனைத்து விதமானவைகளும் போடப் (அணியப்) படுகின்றன. வரிசைக்கிரமமான முயற்சியின்படி இருக்கிறார்கள் அல்லவா. எல்லையற்ற தந்தை அழியாத ஞான ரத்தினங்களின் வியாபாரி என்று புரிந்து கொள்கிறார்கள், அவர் ஒருவரே ஆவார். வியாபாரி என்றும் அவரைத் தான் சொல்ல முடியும். ஞான ரத்தினம் கொடுக்கின்றார் அல்லவா மேலும் ரதம்(பிரம்மா) கூட வியாபாரி ஆவார், அவரும் கூட ரத்தினங்களின் மதிப்பை தெரிந்துள்ளார். இதில் எங்கேயாவது குறை இருக்கிறதா என்று வைரங்களை மிகவும் நல்ல விதத்தில் பூதக்கண்ணாடியின் மூலம் பார்க்கப்படுகிறது. இது எந்தவிதமான (ஆத்மா) ரத்தினம்? எந்தளவிற்கு சேவாதாரியாக இருக்கிறது? ரத்தினங்களை பார்ப்பதற்கு மனம் விரும்புகிறது. நல்ல ரத்தினமாக இருந்தால் அதை மிகவும் அன்போடு பார்ப்பார். இது மிகவும் நன்றாக இருக்கிறது. இதை தங்கப்பெட்டியில் வைக்க வேண்டும். புஷ்பராகம் போன்றவற்றை தங்கப்பெட்டியில் வைக்கப்படுவதில்லை. இங்கேயும் கூட எல்லையற்ற ரத்தினங்கள் உருவாகின்றன. நான் எந்தவிதமான ரத்தினமாக இருக்கின்றேன்? என்னிடத்தில் ஏதாவது குறை இருக்கிறதா? என்று ஒவ்வொருவரும் தங்களுடைய மனதை தெரிந்துள்ளார்கள். எப்படி ரத்தினங்களை நல்ல விதத்தில் பார்க்கப்படுகிறதோ, அதுபோல் ஒவ்வொருவரையும் பார்க்க வேண்டியிருக்கிறது. நீங்கள் உயிருள்ள ரத்தினங்களாவீர்கள். எனவே ஒவ்வொருவரும் நான் எந்தளவிற்கு பச்சைக்கல்லாக, நீலக்கல்லாக ஆகியுள்ளேன் என்று தங்களை பார்க்க வேண்டும். எப்படி மலர்களில் கூட சில எப்போதும் ரோஜாவாக, சில ரோஜாவாக, சில வேறு எப்படியோ இருக்கிறது. உங்களில் கூட வரிசைக்கிரமம் என்பது இருக்கிறது. ஒவ்வொருவரும் தங்களை நல்ல விதத்தில் தெரிந்து கொள்ள முடியும். முழு நாளும் என்ன செய்தோம்? எவ்வளவு நேரம் பாபாவை நினைவு செய்தோம்? என்று தங்களைப் பாருங்கள். குடும்ப விவகாரங்களில் இருந்து கொண்டே பாபாவை நினைவு செய்ய வேண்டும் என்பதையும் பாபா சொல்லி விட்டார். தன்னுடைய முகத்தைப் பார் என்று நாரதருக்கும் பாபா சொன்னார். இது கூட ஒரு உதாரணமாகும். குழந்தைகளாகிய நீங்கள் ஒவ்வொருவரும் தங்களை நல்ல விதத்தில் பார்க்க வேண்டும். எந்த தந்தையின் மூலம் நாம் வைரமாக ஆகின்றோமோ அவரோடு எந்தளவிற்கு அன்பு இருக்கிறது? வேறு எந்த பக்கமாவது உள்ளுணர்வு செல்ல வில்லை

தானே? எந்தளவிற்கு என்னுடைய சபாவம் தெய்வீகமானதாக இருக்கிறது? எந்தளவிற்கு என்னுடைய நினைவு பாபாவை சென்றடைகிறது? என்று சோதனை செய்ய வேண்டும். அவருடைய நினைவில் இருந்து மெய்சிலிர்த்து விட வேண்டும். ஆனால் குஷியில் வர விடாத அளவிற்கு மாயையின் தடை இருக்கிறது என்று பாபா அவரே கூறுகின்றார். இப்போது நாம் அனைவரும் முயற்சியாளர்கள் என்பதை குழந்தைகள் தெரிந்துள்ளார்கள். முடிவு கடைசியில் வரும். தங்களை சோதனை செய்ய வேண்டும். குறைகள் போன்றவற்றை இப்போது நீங்கள் நீக்கலாம். முற்றிலும் தூய்மையான வைரமாக ஆக வேண்டும். ஒருவேளை கொஞ்சம் குறை இருந்தாலும் நம்முடைய மதிப்பு குறைந்து விடும் என்று புரிந்து கொள்வார்கள். ரத்தினம் அல்லவா. குழந்தைகளே! எப்போதும் தூய்மையான மதிப்புமிக்க வைரமாக ஆக வேண்டும் என்று பாபா புரிய வைக்கின்றார். முயற்சி செய்ய வைப்பதற்காக பாபா வித-விதமான வழிகளில் புரிய வைக்கின்றார்.

(இன்று யோக சமயத்திற்கு இடையே பாப்தாதா கதியிலிருந்து (இருக்கை) எழுந்து சபைக்கு இடையில் சுற்றி ஒவ்வொரு குழந்தையையும் கண்களால் சந்தித்துக் கொண்டிருந்தார்) பாபா இன்றைக்கு ஏன் எழுந்தார்? யார்-யார் சேவாதாரி குழந்தைகள் என்று பார்ப்பதற்காக ஆகும். ஏனென்றால் அங்கே சிலர், இங்கே சிலர் என்று அமர்ந்திருக்கிறார்கள். எனவே பாபா எழுந்து இவர்களிடத்தில் என்ன குணம் இருக்கிறது? இவருக்கு எவ்வளவு அன்பு இருக்கிறது? என்று ஒவ்வொருவரையும் பார்த்தார். குழந்தைகள் அனைவரும் முன்னால் அமர்ந்துள்ளார்கள், என்றால் அனைவரும் பிடித்தமானவர்களாக இருக்கிறார்கள். ஆனால் கண்டிப்பாக வரிசைக்கிரமமான முயற்சியின்படி தான் பிடித்தமானவர்களாக இருப்பார்கள். என்னென்ன குறைகள் யாரிடம் இருக்கிறது என்பதை பாபா தெரிந்துள்ளார்? ஏனென்றால் எந்த சரீரத்தில் பாபா பிரவேசித்திருக்கிறாரோ, அவரும் தன்னை சோதனை செய்கின்றார். பாப்தாதா இருவரும் ஒன்றாக இருக்கிறார்கள் அல்லவா. எனவே எந்தளவிற்கு மற்றவர்களுக்கு சுகம் கொடுக்கிறார்களோ, யாருக்கும் துக்கம் கொடுப்பதில்லையோ, அவர்கள் மறைந்திருக்க முடியாது. ரோஜா, முத்துக்கள் ஒருபோதும் மறைந்திருக்க முடியாது. பாபா குழந்தைகளுக்கு அனைத்தையும் புரியவைத்து பிறகு என்னை மட்டும் நினைவு செய்தீர்கள் என்றால் உங்களுடைய அழுக்கு நீங்கி விடும் என்று பாபா கூறுகின்றார். நினைவு செய்யும் போது முழு நாளிலும் என்னவெல்லாம் செய்தீர்களோ, அதையும் பார்க்க வேண்டும். என்னிடத்தில் என்னென்ன அவகுணங்கள் இருக்கின்றன, அதனால் பாபாவின் மனதில் எந்தளவிற்கு உயர் முடியவில்லை? மனதின் கூடவே சிம்மாசனத்திலும். எனவே யார்-யார் நம்முடைய சிம்மாசனதாரி என்று பாபா எழுந்து குழந்தைகளை பார்க்கின்றார். சமயம் அருகில் வருகிறது எனும்போது, நாம் எந்தளவிற்கு அருகில் இருப்போம், என்று குழந்தைகளுக்கு உடனே தெரிந்து விடுகிறது? தோற்றுப் போகக்கூடியவர்களுக்கு முன்பே நம்முடைய மதிப்பெண்கள் குறைவாக இருக்கும் என்று தெரிந்துவிடுகிறது. நமக்கு எவ்வளவு மதிப்பெண்கள் கிடைக்கும் என்பதை நீங்களும் புரிந்து கொள்கிறீர்கள். நாம் யாருடைய மாணவர்கள்? பகவானுடைய மாணவர்கள். அவர் இந்த தாதாவின் மூலம் படிப்பிக்கின்றார் என்பதை தெரிந்துள்ளீர்கள். எனவே எவ்வளவு குஷி இருக்க வேண்டும். பாபா நம்மீது எவ்வளவு அன்பு செலுத்துகின்றார், எவ்வளவு இனிமையாக இருக்கின்றார், எந்த கஷ்டமும் கொடுப்பதில்லை. இந்த சக்கரத்தை நினைவு செய்யுங்கள் என்று மட்டும் தான் சொல்கிறார். படிப்பு ஒன்றும் அதிகம் இல்லை. குறிக்கோள் முன்னால் இருக்கிறது. அப்படி நாம் ஆக வேண்டும். குறிக்கோள் தெய்வீக குணங்களாகும். நீங்கள் தெய்வீக குணத்தை தாரணை செய்து இவர்களைப் போல் தூய்மையாகின்றீர்கள் அப்போது தான் மாலையில் கோர்க்கப்படுகிறீர்கள். எல்லையற்ற தந்தை நமக்கு படிப்பிக்கின்றார். குஷி ஏற்படுகிறது அல்லவா. கண்டிப்பாக பாபா தனக்குச்சமமாக தூய்மையாக ஞானம் நிறைந்தவர்களாக மாற்றுவார். இதில் தூய்மை, சுகம், அமைதி அனைத்தும் வந்து விடுகிறது. இப்போது யாரும் பரிபூரணம் (முழுமை) ஆக வில்லை. கடைசியில் ஆக வேண்டும். அதற்காக முயற்சி செய்ய வேண்டும். பாபாவை அனைவரும் அன்பு பாராட்டுகிறார்கள். பாபா என்று சொல்வதின் மூலம் இதயம் மலர்ந்து விடுகிறது. பாபாவிடமிருந்து எவ்வளவு பெரிய ஆஸ்தி கிடைக்கிறது. பாபாவைத் தவிர வேறு எங்கும் மனம் செல்லாது. பாபாவின் நினைவு தான் அதிகம் இருக்க வேண்டும். பாபா, பாபா, பாபா, மிகவும் அன்போடு பாபாவை நினைவு செய்ய வேண்டும். ராஜாவின் குழந்தையாக இருந்தால் அவருக்கு இராஜ்யத்தின் போதை இருக்கும் அல்லவா. இப்போது ராஜாக்களுக்கு மரியாதை இல்லை. பிரிட்டிஷ் அரசாங்கம் இருந்தபோது அவர்களுக்கு அதிக மரியாதை இருந்தது. வைசிராய் தவிர அனைவரும் சலாம் போட்டார்கள். மற்றவர்கள் அனைவரும் ராஜாக்களுக்கு வணங்கினார்கள். இப்போது அவர்களுடைய நிலை என்னவாகி விட்டது. இவர்கள் யாரும் வந்து இராஜ்ய பதவியை அடைய மாட்டார்கள் என்பதையும் நீங்கள் தெரிந்துள்ளீர்கள்.

நான் ஏழைப்பங்காளன் என்று பாபா புரிய வைத்திருக்கிறார். ஏழைகள் உடனே பாபாவை தெரிந்து கொள்கிறார்கள். இவையனைத்தும் அவருடையது என்று புரிந்து கொள்கிறார்கள். அவருடைய ஸ்ரீமத்படிதான் நாம் அனைத்தையும் செய்வோம். அவர்களுக்கு தங்களுடைய செல்வத்தின் போதை இருக்கிறது ஆகையினால் அவர்கள் அப்படி செய்ய முடியாது ஆகையினால் பாபா கூறுகின்றார், நான் ஏழைப்பங்காளன் ஆவேன். மற்றபடி பெரிய மனிதர்களை சேர்த்துக் கொள்ளப்படுகிறது, ஏனென்றால் பெரிய மனிதர்களால் ஏழைகள் கூட உடனே வந்து விடுவார்கள். போய் பார்க்கலாம், இவ்வளவு பெரிய-பெரிய மனிதர்கள் செல்கிறார்கள், என்று அவர்களும் வந்து விடுவார்கள். ஆனால் ஏழைகள் பாவம் நிறைய பயப்படுகிறார்கள். ஒரு நாள் அவர்களும் உங்களிடம் வருவார்கள். அந்த நாளும் வரும். பிறகு நீங்கள் அவர்களுக்கு புரிய வைக்கும்போது அவர்கள் அதிகம் குஷியாவார்கள். ஒரேயடியாக பிரகாசமடைந்து விடுவார்கள். அவர்களுக்காகவும் நீங்கள் குறிப்பிட்ட நேரத்தை வைப்பீர்கள். நாம் அனைவரையும் கடைத்தேற்ற வேண்டும் என்று குழந்தைகளுடைய மனதில் இருக்கிறது. அவர்களும் படித்து விட்டு பெரிய அலுவலர்கள் போன்றவர்களாக ஆகி விடுகிறார்கள் அல்லவா. நீங்கள் ஈஸ்வரிய சேவை செய்பவர் ஆவீர்கள். நீங்கள் அனைவரையும் கடைத்தேற்ற வேண்டும். காட்டுவாசிகள் இலந்தை பழம் தின்றார்கள் என்று பாடப்பட்டுள்ளது அல்லவா. எப்போதும் ஏழைகளுக்குத் தான் தானம் அளிக்கப்படுகிறது, செல்வந்தர்களுக்கு அல்ல என்று புத்தியும் சொல்கிறது. இன்னும் போக-போக இவையனைத்தையும் நீங்கள் செய்ய வேண்டும். இதற்கு யோகபலம் வேண்டும், இதன்மூலம் அந்த கவர்ச்சி வரும். யோகபலம் குறைவாக இருக்கிறது ஏனென்றால் தேக-அபிமானம் இருக்கிறது. ஒவ்வொருவரும் தங்களுடைய மனதில் - நமக்கு எந்தளவிற்கு பாபாவின் நினைவு இருக்கிறது? நாம் எங்கும் மாட்டிக் கொள்ள வில்லை தானே என்று கேட்க வேண்டும்? யாரையாவது பார்த்தவுடன் புத்தி அலைபாய்ந்து (வசமாகி) விடாத நிலை வேண்டும். தேக-அபிமானிகளாக ஆகாதீர்கள் என்பது பாபாவின் கட்டளையாகும். அனைவரையும் தங்களுடைய சகோதரர் என்று புரிந்து கொள்ளுங்கள். நாம் சகோதர-சகோதரர்கள் என்பதை ஆத்மா தெரிந்திருக்கிறது. தேகத்தின் அனைத்து தர்மங்களையும் விட வேண்டும். கடைசியில் ஒருவேளை ஏதாவது நினைவிற்கு வந்தால் தண்டனை கிடைத்து விடும். அந்தளவிற்கு தங்களுடைய மனோ நிலையை உறுதியாக்க வேண்டும், மற்றும் சேவையும் செய்ய வேண்டும். இப்படிப்பட்ட நிலை எப்போது உருவாகிறதோ அப்போது தான் இந்த பதவி கிடைக்கும் என்று உள்குக்குள் புரிந்து கொள்ள வேண்டும். பாபா நல்ல விதத்தில் புரிய வைக்கின்றார், நிறைய சேவை இருக்கிறது. உங்களிடத்தில் கூட (யோக) பலம் இருந்தால் அவர்களுக்கு கவர்ச்சி ஏற்படும். நிறைய பிறவிகளின் துரு பிடித்திருக்கிறது, பிராமணர்களாகிய உங்களுக்கு இந்த சிந்தனை இருக்க வேண்டும். அனைத்து ஆத்மாக்களையும் தூய்மையாக்க வேண்டும். மனிதர்கள் தெரிந்திருக்க வில்லை, இதை நீங்கள் தெரிந்துள்ளீர்கள் அதுவும் வரிசைகிரமமான முயற்சியின்படி ஆகும். பாபா அனைத்து விஷயங்களையும் புரிய வைத்துக் கொண்டிருக்கிறார், தங்களை சோதனை செய்ய வேண்டும். எப்படி பாபா எல்லையற்ற நிலையில் நிற்கிறாரோ, அதுபோல் குழந்தைகள் எல்லையற்ற சிந்தனை செய்ய வேண்டும். பாபாவிற்கு ஆத்மாக்களிடம் எவ்வளவு அன்பு இருக்கிறது. இவ்வளவு நாள் ஏன் அன்பு இல்லை? ஏனென்றால் குறையுடையவர்களாக (தூய்மையற்றவர்களாக) இருந்தோம். தூய்மையற்ற ஆத்மாக்களை என்ன நினைவு செய்வது. இப்போது பாபா அனைவரையும் தூய்மையற்ற நிலையிலிருந்து தூய்மையாக்க வந்திருக்கிறார். எனவே கண்டிப்பாக அழகானவர்களாக (தூய்மையானவர்களாக) ஆக வேண்டியிருக்கிறது. பாபா தூய்மையானவர், குழந்தைகளை அதிகம் கவர்ச்சிக் கின்றார். நாளுக்கு- நாள் எந்தளவிற்கு தூய்மையாகிக் கொண்டே செல்வீர்களோ அந்தளவிற்கு உங்களிடத்தில் கவர்ச்சி ஏற்படும். பாபாவினிடத்தில் அதிக கவர்ச்சி ஏற்படும். நீங்கள் (அஞ்ஞானியாக) இருக்க முடியாத அளவிற்கு இழுப்பார். உங்களுடைய நிலை வரிசைக்கிரமமான முயற்சியின்படி ஆத்மநிலை வந்து விடும். இங்கே பாபாவை பார்த்துக் கொண்டே இருந்தீர்கள் என்றால் சென்று சந்திக்க வேண்டும் என்று புரிந்து கொள்வீர்கள். இப்படிப்பட்ட தந்தையிடமிருந்து ஒருபோதும் தொலைந்து போக மாட்டோம். பிறகு பாபாவிற்கு குழந்தைகளிடத்தில் கவர்ச்சி ஏற்படுகிறது. இந்த குழந்தைகளுடையது அதிசயமானதாகும். மிகவும் நல்ல சேவை செய்கிறார்கள். கொஞ்சம் குறைகளும் இருக்கிறது இருந்தாலும் நிலைக்கு ஏற்ப நேரத்திற்கு மிகவும் நல்ல சேவை செய்கிறார்கள். யாருக்கும் துக்கம் கொடுப்பவர்கள் போல் தெரிய வில்லை. வியாதி போன்றவை வருகிறது என்றால் அது கர்மச்சமையாகும். எதுவரை இங்கு இருக்கிறோமோ அதுவரை ஏதாவது நடந்து கொண்டு தான் இருக்கும் என்பதை தாங்களே கூட புரிந்து கொள்கிறார்கள். இது ரதமாக இருக்கலாம் இருந்தாலும் கர்மச்சமை கடைசி வரை அனுபவிக்கத் தான் வேண்டும். நான் இவரை ஆசீர்வதிப்பேன் என்பது கிடையாது. இவரும் கூட தன்னுடைய முயற்சியை செய்யத் தான் வேண்டும். ரதம் கொடுத்திருக்கிறார், அதற்கு பதிலாக ஏதாவது பரிசு கொடுத்து விடுவோம். நிறைய பந்தனத்தில் கட்டு பட்டவர்கள் எப்படி-எப்படியெல்லாம் வருகிறார்கள். எப்படி யுக்தியோடு விடுபட்டு வருகிறார்கள், எந்தளவிற்கு அவர்களுக்கு அன்பு இருக்கிறதோ அந்தளவிற்கு வேறு யாருடையதும் இல்லை. நிறைய பேருக்கு

அன்பே இல்லை. அந்த பந்தனத்தில் கட்டுபட்டவர்களுடைய அன்போடு வேறு யாருடையதையும் ஒப்பிட முடியாது. பந்தனத்தில் கட்டுபட்டவர்களுடைய யோகத்தையும் குறைவாக புரிந்து கொள்ளாதீர்கள். நிறைய பேர் நினைவில் அழுகிறார்கள். பாபா, ஓ பாபா, நாங்கள் எப்போது சந்திப்போம்? பாபா, உலகத்திற்கு எஜமானர்களாக மாற்றக்கூடிய பாபா, தங்களை எப்படி சந்திப்போம்? இப்படியெல்லாம் பந்தனத்தில் கட்டுபட்டவர்கள் அன்புக் கண்ணீரை வடித்துக் கொண்டிருக்கிறார்கள். அது அவர்களுடைய துக்கத்தின் கண்ணீர் கிடையாது, அது அன்பின் முத்துக்களாக ஆகி விடுகிறது. அந்த பந்தனத்திற்கு கட்டுபட்டவர்களின் யோகம் குறைந்ததா என்ன. நினைவில் அதிகம் துடிக்கிறார்கள். ஓ பாபா நாங்கள் தங்களை எப்போது சந்திப்போம்? அனைத்து துக்கங்களையும் அழிக்கக் கூடியவர் பாபா ஆவார். பாபா கூறுகின்றார், எவ்வளவு நேரம் நீங்கள் நினைவில் இருக்கலாம், சேவை செய்யலாம், ஆனால் சிலர் பந்தனத்தில் இருக்கிறார்கள், தாங்கள் சேவை செய்ய முடியாமல் இருக்கலாம் ஆனால் அவர்களுக்கு நினைவினால் பலம் நிறைய கிடைக்கிறது. அனைத்தும் நினைவில் தான் அடங்கியுள்ளது, துடித்துக் கொண்டிருக்கின்றனர். பாபா எப்போது சந்தர்ப்பம் கிடைக்கும், நாங்கள் தங்களை சந்திப்பதற்கு? நினைவில் எவ்வளவு நேரம் இருக்கிறோம். இன்னும் போகப்போக நாளுக்கு- நாள் உங்களை (அவர் நினைவு) அதிகமாக கவர்ந்திழுத்துக் கொண்டே இருக்கும். குளிக்கும்போது, காரியங்கள் செய்து கொண்டேயும் கூட நினைவில் தான் இருப்பீர்கள். பாபா, இந்த பந்தனங்கள் எல்லாம் அழியும் அந்த நாள் எப்போது வரும்? பாவம் கேட்டுக் கொண்டே இருக்கிறார்கள் - பாபா, இவர்கள் என்னை அதிகம் துன்புறுத்துகிறார்கள், என்ன செய்வது? குழந்தைகளை அடிக்கலாமா? பாவம் ஏற்படாது அல்லவா? இன்றைக்கு இருக்கும் குழந்தைகள் அப்படி இருக்கிறார்கள் கேட்கவே கேட்காதீர்கள் என்று பாபா கூறுகின்றார். யாருக்காவது கணவனால் துக்கம் ஏற்படுகிறது என்றால் இந்த பந்தனம் எப்போது விடுபட்டு நாம் பாபாவை சந்திப்பது என்று யோசிக்கிறார்கள். பாபா, மிக்கடுமையான பந்தனமாக இருக்கிறது, என்ன செய்வது? கணவனுடைய பந்தனம் எப்போது விடுபடும்? பாபா-பாபா என்று சொல்லிக் கொண்டே இருக்கிறார்கள். அவருடைய கவர்ச்சி வந்து கொண்டிருக்கிறது அல்லவா. அபலைகள் நிறைய பொருத்துக் கொள்கிறார்கள். பாபா குழந்தைகளுக்கு தைரியமூட்டுகிறார் - குழந்தைகளே, நீங்கள் பாபாவை நினைவு செய்து கொண்டே இருந்தீர்கள் என்றால் இந்த பந்தனங்கள் அனைத்தும் முடிந்து விடும். நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாபாதாவின அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) நம்மிடத்தில் எந்த அவகுணமும் இல்லையே? நம்முடைய நினைவு எந்தளவிற்கு பாபா வரை சென்றடைகிறது? நம்முடைய கபாவம் தெய்வீக கபாவமாக இருக்கிறதா? உள்ளுணர்வு வேறு பக்கம் அலைபாயவில்லையே? என்று தங்களை சோதனை செய்ய வேண்டும்.
- 2) பாபாவிற்கு கவர்ச்சி ஏற்பட்டுக் கொண்டே இருக்கும் அளவிற்கு தாய்மையானவர்களாக ஆக வேண்டும். அனைவருக்கும் சுகம் கொடுக்க வேண்டும். அன்போடு பாபாவை நினைவு செய்ய வேண்டும்.

வரதானம்: பரமாத்மா காரியத்தில் உதவியாளர்களாக ஆகி அனைவருடைய ஒத்துழைப்பையும் அடையக் கூடிய வெற்றி சொருபமாக ஆகுக!

எங்கே அனைவருடைய ஊக்கம்-உற்சாகம் இருக்கிறதோ, அங்கே வெற்றி தானாகவே அருகில் வந்து கழுத்தின் மாலையாகி விடுகிறது. எந்தவொரு பெரிய காரியத்திலும் ஒவ்வொருவருடைய உதவியின் சுண்டுவிரல் வேண்டும். சேவைக்கான வாய்ப்பு ஒவ்வொருவருக்கும் இருக்கிறது, நான் செய்ய முடியாது, நேரம் இல்லை என்று எந்த சாக்கு-போக்கும் சொல்ல முடியாது. எழும்போது-அமரும்போது 10-10 நிமிடம் கூட சேவை செய்யுங்கள். உடம்பு சரியில்லை என்றால் வீட்டில் அமர்ந்து கொண்டே செய்யுங்கள். மனதின் மூலம், சுகத்தின் உள்ளுணர்வு, சுகமயமான மனோ நிலையின் மூலம் சுகமயமான உலகத்தை உருவாக்குங்கள். பரமாத்மா காரியத்தில் உதவியாளர்களாக ஆனீர்கள் என்றால் அனைவருடைய உதவியும் கிடைக்கும்.

கலோகன்: இயற்கையின் தலைவன் என்ற ஆசனத்தில் (சீட்டில்) நிலைபெற்று (செட்டாகி) இருந்தீர்கள் என்றால் துழ்நிலைகளால் மனமுடைந்து போகமாட்டீர்கள்.